

ចំបាំងតាកែ នៅតំបន់ភ្នំក្រវាញ

នៅសម័យដើម របបសក្តិភូមិតម្រូវឲ្យប្រជារាស្ត្របង់ពន្ធដារ ជាផលិតផលដែលខ្លួនធ្វើបាន តែក្រោយបកមានការផ្លាស់ប្តូរបន្តិច ដោយគេឲ្យអ្នកស្រុកដែលជាផលិតករ បង់ពន្ធជាមួយកាក់វិញ ។ រាជការបាត់ដំបងបានតាំងព្រះវិចិត្តគិរី ជាភ្នាក់ងារទារពន្ធក្រវាញ ដែលគេហៅថាស្វយក្រវាញ ។ រាស្ត្រប្រជាដែលប្រកបរបរ បេះ ក្រវាញនេះគេហៅថា ពួកស្វយក្រវាញ ។

នៅរវាងឆ្នាំ ១៨៩៨ ពួកស្វយក្រវាញ នៅត្រង់សង្កាត់ក្រញូង បានបេះបោះប្រឆាំងនឹងការសង្កត់សង្កិនឥតត្រាប្រណី ពីសំណាក់ព្រះ វិចិត្តគិរីដែលជាភ្នាក់ងាររបស់លោកម្ចាស់ ។ ចាស់ៗនៅបាត់ដំបង សុទ្ធតែបានដឹងអំពីការបេះបោះនេះ ហើយនិងការបង្ក្រាបយ៉ាងខ្លាំង អំពីអាជ្ញាធរសម័យនោះ ។ អ្នកស្រុកបានហៅ ការបេះបោះ និងការ បង្ក្រាបនេះថាចំបាំងតាកែ ។ លោកឧកញ៉ាសុត្តន្តប្រើជា ឥន្ទបានចង ក្រងព្រឹត្តិការណ៍ដែលកើតនៅសម័យនោះ ជាកំណាព្យ ដែលយើង សូមសង្ខេបនិងដកស្រង់ខ្លះដូចតទៅ ។

នៅរវាងឆ្នាំ ១៨៩៨ ពួកស្វយក្រវាញប្រមាណ ៤០០នាក់ ក្រោមដឹកនាំរបស់តាកែ បានក្រោកឡើងបេះបោះ ប្រឆាំងនឹងការ សង្កត់សង្កិនទារពន្ធក្រវាញយ៉ាងធ្ងន់ ។ តាកែនេះជាមនុស្សអង់អាច ក្លាហានស្វិតស្វាញហើយខ្លាំងពូកែ ។ (លោកតាញឹក ហួត បាន និយាយតៗតាមចាស់ៗថា តាកែនេះមានកាយសម្បទាពិសេស ។ តាកែអាចឃើញដូងមួយឆ្មាយចុះពីដើម ដោយយកក្បាលមកក្រោម បុនបានដោយងាយ) ។ តាកែមានលោកសង្ឃយួនមួយអង្គឈ្មោះ យួនសៅ ជាទីប្រឹក្សា ។ យួនសៅនេះ ក៏ពូកែខាងមន្តអាគមវិជ្ជា ការអូមអាមស្តោះព្រួស ពង្វីសីមាស្រោចទឹក ។ ពួកស្វយក្រវាញប្រ មាណ ៤០០នាក់ ដោយមាន តាកែជាមេដឹកនាំក៏បេះបោះឈប់បង់ ពន្ធក្រវាញ ហើយប្រដាប់អាវុធច្បាំងតតាំងនឹងលោកម្ចាស់ ។ ពួក បេះបោះបានដេញកំចាត់ព្រះវិចិត្តគិរីពីតំបន់របស់គេ ។ ព្រះវិចិត្តគិរី ក៏យករឿងនេះទៅជំរាបប្តឹងលោកម្ចាស់ ។

លោកម្ចាស់ជ្រាបការណ៍ហើយ ក៏និយាយទូរសព្ទទៅហ្លួងកំ ភោតដែលជាចៅហ្វាយស្រុកមោងបុស្សី ឲ្យចាត់ចែងនាំទ័ពទៅ បង្ក្រាបនៅតំបន់ភ្នំក្រវាញ ។ ហ្លួងកំភោតទទួលបញ្ជាតាមទូរសព្ទ ហើយ ក៏ចាត់ចែងនាំទ័ពលើកសំដៅទៅតំបន់ភ្នំក្រវាញតែម្តង ។

ក្រោយពីចេញដំណើរបានពីរថ្ងៃ ហ្លួងកំភោតក៏បោះទ័ព

សំរាកនៅបាយវិល រង់ចាំទ័ពព្រះវិចិត្តគិរី ដែលចេញពីបាត់ដំបង
មក ។ នៅពេលព្រះវិចិត្តគិរីលើកទ័ពទៅដល់ ហ្នឹងកំភោគជំនុំរក
បន្សោបាយចាប់តាកែ ។ ហ្នឹងកំភោគក៏សំរេចចាត់ភ្នាក់ងារឲ្យ
នាំសារទៅលួងលោមតាកែឲ្យចុះចូល ។ វិគ្គមួយនៃលិខិតនោះ
មានចែងថា :

« ឥឡូវលោកម្ចាស់ប្រើយើងមក ជំរះលែលកក្នុងរឿងតា
តើតាជាខឹងនឹងអ្នកណា បានជាអហង្គរយ៉ាងនេះហោង
ឬមួយខឹងនឹងព្រះវិចិត្ត ដែលគេរិះរិតទារសួយសង
ឲ្យក្តៅក្រហាយអស់រាស្ត្រផង បានជាគិតបឹងអាយាដក្រោយ » ។

នាយលាញក៏នាំសារចេញទៅ ។ បក្ខពួកតាកែឃើញ ក៏ចាប់
អ្នកនាំសារទាំងបីនាក់យកទៅជូនតាកែ ។ តាកែក្តៅណាស់ ក៏ចាត់
ឲ្យគេយកនាយលាញនិងបិក្ខទាំងពីរទៅសំលាប់ចោល ។ តែគាប់
ជូនពេលនោះ យួនសៅ បានឃើញ ក៏មកសាកសួរ ហើយសុំបិណ្ឌ
បាតយកអ្នកទាំងបីយកទៅកន្លែងខ្លួន ។ តែថ្ងៃក្រោយនាយលាញ
និងបិក្ខបានបោកប្រាស យួនសៅ ត្រឡប់មកជំរាបហ្នឹងកំភោគអំពី
ចរិតឥតកែប្រែរបស់តាកែ ។ ហ្នឹងកំភោគដឹងថាមិនអាចសំរុះ
សំរួលបាន ក៏ទន្រ្ទាំជើងចាត់សេនាទាហាន ឲ្យប្រុងប្រៀបខ្លួន
លើកទ័ពនៅថ្ងៃស្អែកបំរុង

« ចោមចាប់អាតែជាមេក្បត់ សំលាប់ឲ្យមត់ទាំងយោធិ
កាប់ក្បាលវាដោតប្រចាំទី ឲ្យក្អែកក្អាត ស៊ី ជាកក្សា ។ »

នៅពេលនាំទ័ពចេញទៅ លោករាមសរជិតនិងសេនាប្រាក់ជា
មេទ័ពមុខ ត្រូវដើរតាមផ្លូវតូចចង្អៀតក្បែរមាត់ជ្រោះ ។

ពួកល្បាតខាងតាកែ ឃើញទ័ពហ្នឹងកំភោគហើយ ក៏បាញ់កាំ
ភ្លើងជាសញ្ញាដល់បក្ខពួកខ្លួន ។ តាកែក៏នាំទ័ពចេញមកភ្លាមដែរ
ហើយបាញ់គ្នាទៅវិញទៅមកយ៉ាងគោលាហល ។ បន្ទាប់មកតាកែ
ទាញដាវដេញកាប់ពលទាហានសេនាប្រាក់ ហើយប្រយុទ្ធគ្នាដាវនឹង
ដាវជាមួយសេនាប្រាក់ ដែលលោកសុត្តន្តប្រើជា ឥន្ទ បានចងជាក់
ណាព្យថា :

« អាតែលោតចាក់អាប្រាក់ចាប់ អាតែបែរកាប់អាប្រាក់គេច
ស្ទុះរត់ហាក់វិលដូចគេរិច ពលបែកថយគេចរត់បរា ។
អាតែមានជ័យដេញកាប់ចាក់ ពួកទ័ពអាប្រាក់រត់ឆ្នេរឆ្នា
រត់ជ្រួលពពាក់ពពួនគ្នា ខ្លះដួលខ្លះពារវារពួនជ្រក ។
ខ្លះស្ទុះរត់ពួនប៉ះដើមឈើ ទល់ផ្អកដីងើដូចគេហក
អាតែដេញដល់កាត់ក្បាលយក នាំមកដោតគ្នាខាងផ្លូវឆ្នា ។
អាជាក់អាក្រាយដេញប្រឈម កាប់ដៃអាអោមដាច់ពីស្នា
អាអោមរត់ប៉ះជាន់សិលា ដួលផ្ទុះរលើព្រៃក្បែរយជីវិត » ។

ឃើញទ័ពសេនាប្រាក់ដកថយហើយ តាកែក៏ប្របួលគ្នាឲ្យ
 ត្រឡប់ក្រោយវិញ ។ ទ័ពខាងហ្នឹងក៏ភោគភ័យស្លន់ស្លោតប្រសេច
 ប្រសាចទៅប្តឹងហ្នឹងក៏ភោគៗ ក៏ភ័យភាំងទៀត បង្កើតជារិការដ្ឋាន
 មួយគួរឲ្យអស់សំណើច ដូចមានកំណាព្យថា :

«ឯរាមតេជោ ជាទ័ពពាន	ឃើញក្បួនទ័ពបែកទៅទីទៃ
ស្រែកប្រាប់ទៅថាបរាជ័យ	ចាញ់ដែអាតែវាដេញហើយ ។
ទ័ពរាមតេជោរាមសរជិត	ភ័យភិត មិត្តរត់មិនមើលឡើយ
ខ្លះស្រែកថាឆាប់វាកាប់ហើយ	ខ្លះស្លៀយកំលាំងគាំងបាទា ។
ខ្លះធ្លាក់អារុធ អំពីដៃ	អ្នកខ្លះធ្លាក់ទៃអំពីស្នា
ខ្លះធ្លាក់ខ្ពុកគ្រូពីភេសា	ខ្លះហបខ្លះហាមាត់រត់ទៅ ។
ថ្ងៃងពីអាឃើកបុរសហ្នឹង	ឃើញទ័ពទាំងពួងបែកខ្ចុលខ្ចៅ
ទើបស្ទុះរត់ចេញមកខាងក្រៅ	ចូលទៅប្តឹងហ្នឹងក៏ភោគថា ។
លោកនាយអញ្ជើញរត់ឲ្យឆាប់	អាតែដេញកាប់មកហើយណា
បុរសហ្នឹងឮហើយរត់ឆ្លេឆ្លា	ថាមែនឬអា-ឯណាទ័ព ។
អាឃើកថាហ្នានោះលោកនាយ	ពលយើងរត់រាយបែកក្រឡាប់
បុរសហ្នឹងថាច្នោះឯងឆាប់ៗ	ទៅចាប់យកសេះមកឲ្យអញ ។
ឯទ័ពហ្នឹងជុនឃុំស្បៀងចែក	ឮថាទ័ពបែកអាតែដេញ
ភិតភ័យស្លន់ស្លុតរត់ពាសពេញ	ខ្លះដេញគោមកទីមរទេះ ។



ហ្នឹងក៏ភោគ (ញ.ឡ)

ខ្លះស្លន់ទឹមគោយកក្បាលចូល អាគោកព្រ្យាលដោលរបេះ
 ខ្លះចាប់ច្រឡំយកឯសេះ មកទឹមរទេះថាជាគោ ។
 ខ្លះទឹមគោពីររទេះពីរ ឡើងបរវក់វិវាយពាលោ
 ដល់និមជ្ឈាក់ដៃតស្រែកពុទ្ធា ស្ទុះដោះគោទឹមសារជាថ្មី ។
 ខ្លះទឹមកណ្តាលខ្លួនគោភ្លាម ដល់ដាក់ខ្សែទាមថាខ្សែគី
 ខ្លះស្លន់រត់ព័ន្ធគោក្របី ខ្លះចាប់ដុំដីថាទៃគ្រូ ។
 ខ្លះស្លន់រត់ជាន់ហិបប្រអប់ ដួលចុះកំពុបធ្លាក់ស្លាមូ
 ខ្លះប៉ះដើមឈើធ្វើមុខជូរ ខ្លះរកគុណគ្រូឪពុកម្តាយ ។
 ខ្លះដួលអាក្រាតស្រាតចេញក្រៅ កន្ត្រាក់យកអារម្មកបិទកាយ
 ខ្លះរត់ប៉ះព័ន្ធនាយចៅហ្វាយ នាយប្រាយបាវប្រាសគាស់ដៃគ្នា ។
 នាយដួលបាវដេកទៅលើខ្នង នាយធ្លាក់បាវថងគេចពានពារ
 នាយទះបាវតបំប្រសប់គ្នា ស្ទុះពារពពួន លូនរត់ទៅ ។
 ឯហ្នូងកំភោគលោតឡើងសេះ ក្រោយគិតថាអេះឈប់សិននៅ
 ចំមើលឲ្យដឹងកិច្ចរាក់ជ្រៅ នឹងទៅក្រែងពលផ្តើលខ្នាត់ខ្មាយ ។»

នៅពេលនោះលោកវិសេសយ៉ាកន នូវ ដែលបាក់ទ័ពដែរ
 នោះ មិនព្រមទៅជួបហ្នូងកំភោគទេព្រោះ «ខ្លាចប្រើទៀតចង្អៀត
 ចិត្ត» ។ គាត់ក៏មកស្រុកបាត់ដំបង ដេកពុតធ្វើជាគ្រុនចាញ់ស្រុក
 លើ ។ ហ្នូងកំភោគក្តៅក្រហាយនឹងបរាជ័យរបស់ទ័ពខ្លួន ក៏ដាច់ចិត្ត

បកសំបុត្រប្តឹងដល់លោកម្ចាស់ ដើម្បីសុំទ័ពជំនួយ ។ ហ្នូងកំភោគ
 ក៏ចាត់នាយវេននាំសំបុត្រទៅជូនលោកម្ចាស់នៅឯកំផែង ។ ដោយ
 នៅពេលនោះលោកម្ចាស់នៅឯភាស នាយវេនក៏ឡើងសេះបន្ត
 ដំណើរទៅភាសទៀត ។ លោកឧកញ៉ាសុគុណប្រើជា ឥន្ទ បានពិ
 ពណ៌នាអំពីទំនៀបលោកម្ចាស់នៅភាសថា ៖

«ដល់ហើយដល់ភាសទីទំនៀប ចៅយុនលោករៀបជាទីភាក់
 មានល្វែងខ្នាត់ខ្លែងតែងច្រើនថ្នាក់ មុខក្រោយលាយចក្រសឹង
 ជាលេខ ។

ជញ្ជាំងបង្អួចសឹងស្លឹករិត បុស្សវិចិត្រជាជើងក្អែក
 ខ្លះជាដកចន្ទកាន់យុងយែក មើលឯកលើសអស់ទីនានា ។
 ទីទួលស្រួលស្រស់អស់ទឹកលិច គោកនៅជានិច្ចដូចបព្វតា
 មានឈើដុះបាំងព្រះសុរិយា វាតារំភើយស្ងៀយក្តីក្តៅ ។
 ស្ថានវាលព្រៃវែងតាមជួរស្ទឹង ទឹកនឹងគ្មានហូរគ្មានហែងទៅ
 មច្ឆាអាស្រ័យជាលំនៅ ត្រង់ជ្រៅត្រីជ្រកច្រើនក្រាស់ក្រៃ ។
 ខាងលើធ្វើស្ពានជាស្ពានឆ្លង អស់រាស្ត្រទាសផងបានអាស្រ័យ
 ដើរឆ្លងទៅមកទាំងយប់ថ្ងៃ ក្សេមក្សាន្តតភ័យផងពាធា ។»

លោកម្ចាស់បានទទួលសំបុត្រពីនាយវេនមើលដឹងអំពីបរាជ័យ
 របស់ទ័ពហ្នូងកំភោគ ក៏លាន់មាត់ថា ៖

«គួរឬធ្វើការបរាជ័យ ឲ្យអាអ្នកព្រៃមើលងាយបាន
 គ្នារវ៉ានោះតើមានប៉ុន្មាន បានជាមិនហ៊ានចូលយុទ្ធនា ។
 បង់ជាតិកំណើតកើតជាប្រុស ធ្វើឲ្យអាប់យសប្រុសដូចគ្នា
 ទំព័រតូចប៉ុណ្ណោះបកគេចរា ចំណង់បើជាទំព័រធំ ។
 ទៅលេងនឹងគេឯណាបាន សមអន្តរធានទាំងតូចធំ
 តែទំព័រអាព្រៃរត់កន្ត្រៃ មកនៅសំងំបាយរិល ។ »

លោកម្ចាស់ប្រាប់នាយ វេន ឲ្យត្រឡប់មកវិញ ចាំពីរថ្ងៃ
 ទៀតលោកនឹងចាត់ការ ។ ក្រោយនោះលោកម្ចាស់វិលមកកាន់កំ
 ផែងវិញ ហើយហៅស្មៀនត្រាឲ្យវាយទូរលេខទៅបាងកក សុំអា
 វុធពីរដ្ឋាភិបាលសៀម ។ កំណាព្យមានឃ្លាដូចតទៅ ៖

«ស្មៀនត្រាទទួលប្រសាសន៍ថ្នាក់ លើកហត្ថលាថយមករៀបកាយ
 ទៅដល់រោងលូសហើយនិយាយ នឹងនាយមីស្ទើរអាធ្យាស្រ័យ ។
 ថាលោកជាម្ចាស់មានការក្តៅ សូមវាយលូសទៅ ឯក្រុងក្រៃ
 ចំពោះក្រសួងក្រុមមហាផ្ទៃ អញ្ជើញនាយវៃវៃឲ្យវណា ។
 ថាហើយស្មៀនត្រាកត់ពាក្យប្រាប់ ជាអក្សរសព្ទតាមភាសា
 មីស្ទើរទទួលមូលនាឡិកា ខារសួរ អឹងៗដឹងដល់ហោង ។»

ព្រះចៅសៀមទទួលដំណឹងហើយ ក៏យល់ព្រមតាមសុំ ។
 លោកម្ចាស់ទទួលទូរលេខពីបាងកកហើយ ក៏ចាត់រទេះឲ្យទៅដឹក

កាំភ្លើងធុនថ្មីយ៉ាងទំនើប គឺកាំភ្លើងមីលីលើចំនួនមួយរយដើមពីសិ
 រិសោភ័ណ ។ លុះបានអាវុធទំនើបថ្មីនេះហើយ លោកម្ចាស់ក៏ចាត់
 ការឲ្យរៀបទ័ពទៅបង្ក្រាបតាកែ ឯភ្នំក្រវាញ ។ កងទ័ពថ្មីរដើង
 ទ័ពសេះ រទេះ និងដំរី ចេញដំណើរកាត់តាមភូមិស្ទឹង ភូមិបឹងក្រ
 សាល រួចទៅដល់ភូមិកញ្ចាំងបោះទ័ពនៅទីនោះ ។ ក្រោយមក
 លោកម្ចាស់ចាត់បំបែកទ័ពជាបីផ្នែក មួយផ្នែកទៅតាមចំលងរមាំង
 មួយផ្នែកទៅតាមកំពង់រពៅ និងមួយផ្នែកទៀតទៅតាមភូមិ
 ត្រដោក ។ ពលទាហានសុទ្ធតែមានចងកំណាត់ពណ៌ក្រហម ស
 ខ្មៅ ទៅតាមកង ជាសញ្ញា ។

តាំងពីពេលបាក់ទ័ពមក ព្រះវិចិត្តគិរីពួនក្នុងព្រៃជានិច្ច ។
 ទើបតែពេលនេះ ដាច់ចិត្តចេញមកសុំទោសលោកម្ចាស់ៗបានស្តី
 បន្ទោស ដូចមានកំណាព្យថា ៖

«បន្ទោសតែព្រះវិចិត្ត	គំនិតសោតដូចស្រីសំផឹង
បានតែអាណាគ្នានឹងៗ	គ្មានលោះមួយស្ទឹងអំពីគ្នា ។
លុះទៅត្រូវដៃយ៉ាងអាតែ	ភ្នែកសល្អកំប៉ែរបស់វា
ម្ល៉េះមិនខ្មាសគេផងនានា	នៅអួតថាជាមេកងសួយ ។
បើបានអ្វីៗមិនរើសមុខ	បានទុក្ខៗមករកគេដូយ
ប្រើមកគ្មានបានការតូចមួយ	ឲ្យពួកអាសួយមាក់ងាយបាន ។»

លោកម្ចាស់បញ្ជាទ័ពឲ្យលើកទៅបោះនៅខាងមុខទៀត ។ នៅពេលយប់មានកូឡាម្នាក់ចូលមកសុំយកអាសារលោកម្ចាស់ ទៅយកក្បាលតាកែ ដោយសុំឲ្យលោកម្ចាស់អនុគ្រោះឲ្យខ្លួន បានរៀបការជាមួយកូនក្រមុំតាដារ៉ា ដែលជាបក្ខពួកតាកែ ។ លោកម្ចាស់មានការសង្ស័យក៏បដិសេធក្បាលសុំរបស់កូឡានេះ ។ តាមពិតកូឡានេះជាភ្នាក់ងាររបស់តាកែមែន ។ កូឡានេះចូលមកស៊ើបការណ៍ពីស្ថានភាពទ័ពលោកម្ចាស់ទៅប្រាប់តាកែ ។

តាកែបានប្រមូលបក្ខពួកហើយ ក៏បាញ់កាំភ្លើងយកជ័យ ។ យួនសៅ ក៏សេចមន្តវិជ្ជាអាគមគាថាការពារពលទាហាន ។ តាកែចាត់គ្នាប្រាំនាក់ឲ្យមកយាមតាមច្រកចូលទៅកាន់ភូមិ ។

ព្រឹកស្អែកឡើង លោកម្ចាស់ក៏ដាស់ពលទាហានឲ្យដាំបាយហើយចេញដំណើរទៅ ។ លុះដល់ផ្លូវចូលទៅភូមិអង្គជុំ ពួកល្បាតតាកែក៏នាំដំណឹងទៅប្រាប់មេភ័យខ្លួន ។ តាកែដឹងហើយក៏បញ្ជាឲ្យពលទាហានបាញ់ពលលោកម្ចាស់ដោយឥតសំចៃដៃ ។ ពួកខាងលោកម្ចាស់បាញ់តាកែដួលខ្ពាក តាកែស្ទុះក្រោកតដៃទៀត តែទ្រាំមិនបានក៏ដួលដេកស្លាប់ទៅ ។ ពួកពលតាកែក៏ស្លាប់ដេរដាសហើយខ្លះក៏រត់យករួចខ្លួនទៅពួនក្នុងព្រៃ ។

នៅពេលនោះ សេនាប្រាក់ក៏នាំពួកពលចូលទៅរកលោក

សង្ស័យ ដែលនៅឯភូមិ ។ តាប្រាក់ក៏ចូលទៅចាប់យួនឲ្យចេញបកក្រៅ ។ លោកសង្ស័យនេះក៏អង្វរតាប្រាក់ថាសុំឆាន់បាយសិន តែតាប្រាក់មិនសុខចិត្ត ក៏បណ្តាលឲ្យកើតមានការវាយតប់គ្នាយ៉ាងខ្លាំង ដូចមានចែងជាក់ណាព្យថា :

«តាប្រាក់ឃើញឆ្នោះស្ទុះចូលទៅ ថាពះវានៅទីនោះណា ។
 ថាហើយក៏ចាប់កន្ត្រាក់ចុះ ទៅយួនថាឱះលោកមេត្តា
 ចាំអាចក្តីឆាន់បាយសិនវា តាប្រាក់ស្រែកថាហ៊ុះអាដែង ។
 អាងមេខ្លាំងតាំងជាធំ បញ្ចូលអ្នកភ្នំឲ្យកាចកោង
 បានដៃឱ្យហើយអាតាយហោង ឆាន់អី អាដងចុះឆាប់វា ។
 យួនសៅដំនើចក្រាញរបឹង ខ្មែរខឹងស្ទុះស្រូបរូបហត្ថា
 ខ្មែរទាញយួនតោងតាំងរំពាំ ខ្មែរឆាក់យួនថាអនិច្ចាចារ ។
 ខ្មែររឹតយួនរើលើជញ្ជាំង ខ្មែររុកយួនរាំងតាំងប៉ះ
 ខ្មែរដាល់យួនដោលកញ្ជ្រោលផ្តាស់ ខ្មែរប្រាយយួនប្រាស់គាស់
 តែដៃ ។

តាប្រាក់ទំលាក់ទៅយួនខ្លី ដល់ដីក៏ចាប់អង្រែដៃ
 ដុបចុះដើបឡើងស្រែកយ៉ៃៗ ចេតវាយបន្លែក្ស័យជន្មា ។»

យួនសៅក៏ដល់នូវសេចក្តីស្លាប់ក្នុងពេលនោះទៅ ។ តាប្រាក់ក៏កាត់ក្បាលយួនសៅយកមកជូនលោកម្ចាស់ ។ លោកម្ចាស់ស្រឡាត់

ចិត្តក៏បន្ទោសតាប្រាក់ថាមិនគួរសំលាប់ទេ គួរតែចាប់ទាំង រស់ ។

នៅទីបញ្ចប់ លោកឧកញ៉ាសុត្តន្តប្រើជា ឥន្ទ បានសរសើរអំពី
ភាពរបស់តាកែដូចមានឃ្លាថា :

«តាកែបើមើលតាមដំណើរ	គួរកោតសរសើរចិត្តវាជា
គួរឬកាំភ្លើងយើងបាញ់វា	គ្រាប់ជាលាជម្ពុះហ៊ានស្កុះយុទ្ធ។
ត្រូវដួលចុះប្រឹងក្រោកត្រដរ	ដៃម្ខាងបាញ់តទាល់តែផុត
ចិត្តវាមានគ្មានរន្ធត់	ឥតស្អុតក្តីស្លាប់វិនាសប្រាណ ។
អើនេះសមពេញជាមេទ័ព	គួររាប់ហៅថាជាទាហាន
មនុស្សយ៉ាងនេះកប្រមាន	ច្រើនតែទៅពាន កំសាកញី” ។

លោកប្គូស ចាត់ចែងឲ្យគេត្រួតពិនិត្យទ្រព្យសប្បត្តិរបស់
តាកែនិងបក្ខពួកប្រមូលយកបកដាក់ឃ្នាំង ។ គេយកក្បាលតាកែ
និងយួនសៅមកដោតនៅដើមផ្លូវ ។

តុល្យការនៃការប្រយុទ្ធនេះគឺ ខាងតាកែមានស្លាប់ ២៦នាក់
ឯខាងលោកប្គូសមានស្លាប់តែពីរនាក់ទេ ។ យើងមិនអាចដឹងអំពី
ជំរឿនជំរែកពីខាងក្រៅក្នុងរឿងបះបោរនេះទេ តែគួរឆ្ងល់ពីវត្តមាន
នៃយួនសៅនៅក្នុងទីនេះ ។ ឬមួយក៏បារាំងមកបង្ករឿងនៅទីនេះ ?

មានពាក្យឃ្លោងប្រជាប្រិយមួយឃ្លាពោលថា "អាតែអាកាំង
អាតែចេញច្បាំង បារាំងចូលស្រុក ។